


महर्षिणा पुनर्वसुनोपदिष्टा, तच्छिष्येणाग्निवेशेन प्रणीता,  
धरकदुग्धलाभ्यां प्रतिसंस्कृता

# चरकसंहिता

श्रीचक्रपाणिबिरचितया आयुर्वेददीपिकाव्याख्याया संवलिता  
आचार्योपाध्वेन त्रिविक्रमात्मजेन यादवशर्मणा संशोधिता



राष्ट्रीय-संस्कृत-संस्थान

मानव विज्ञान-विश्वविद्यालय

एन.ए.ए. इन्स्टीट्यूट ऑफ एजुकेशन,

बनारस, उत्तर प्रदेश - २२००५८

पुस्तकमिदं राष्ट्रियसंस्कृतसंस्थानस्य पुनर्मुद्रणयोजनायां प्रकाशितम्।

महर्षिणा पुनर्वसुनोपदिष्टा, तच्छिष्येणाग्निवेशेन प्रणीता,  
चरकदृढबलाभ्यां प्रतिसंस्कृता

# चरकसंहिता

श्रीचक्रपाणिविरचितया आयुर्वेददीपिकाव्याख्यया संवलिता  
आचार्योपाह्वेन त्रिविक्रमात्मजेन यादवशर्मणा संशोधिता



राष्ट्रिय-संस्कृत-संस्थान

मानित विश्वविद्यालय

५६-५७, इन्स्टीट्यूशनल एरिया,  
जनकपुरी, नई दिल्ली - ११००५८

## पुरोवाक्

विदन्त्येव विपश्चितो यत्संस्कृतभाषा भारतीयां साहित्यपरम्परां तत्संवलितानां प्रज्ञाञ्च सहस्रशो वर्षेभ्यः प्रकाशयन्ती संवर्धयन्ती च राजते। इयं हि भाषा परम्परा प्रज्ञा च प्रतियुगं नवनवमात्मानं प्रस्फुरति समाविष्करोति च। तत्र च वेदाः, शास्त्रीयं वाङ्मयम्, इतिहासः, पुराणानि, काव्यानीत्यनेकरचनाः विकासं गताः। ताश्च परम्परया संरक्षिताश्च। तत्ता आधुनिकशैल्या च संरक्षितुकामं राष्ट्रियसंस्कृतसंस्थानं मुद्रणं, सान्द्रमुद्रिकानिर्माणं, सङ्गणकद्वारा संरक्षणमिति विविधप्रयासैः प्रयतमानं वर्तते। तत्राद्यं स्थानं भजते अध्ययनमध्यापनमिति स्वीयपरिसरेषु यत्र मौखिकपद्धत्या इमाः परम्पराः संरक्ष्यन्ते।

सर्वसाधनसम्पन्नेऽस्मिन्नाधुनिकलोकेऽपि ग्रन्थानां महत्ता न किञ्चिन्नयूना दृश्यते। तत्र च कारणं सर्वजनसुलभतैव। अत एव संस्थानमपि ग्रन्थप्रकाशनकर्मणि आत्मानं सततं व्यापारयति। न केवलं स्वयं ग्रन्थान् प्रकाशयति अपि तु ग्रन्थप्रकाशनार्थमनुदानमपि दत्त्वा प्रकाशकान् लेखकांश्च प्रोत्साहयति। लोकप्रियग्रन्थमाला, शास्त्रीयग्रन्थमाला, अप्रकाशितग्रन्थप्रकाशनमाला इति विविधग्रन्थमालाः संस्थानेन प्रकाशयन्ते। ते च ग्रन्था भृशं विद्वल्लोकेन समादृता आद्रियन्ते च। एतदतिरिच्य संस्कृतभाषाध्ययनार्थमपि स्वाध्यायशैल्या विरचिता दीक्षाग्रन्था अपि संस्थानेन प्रकाशिता लोके चिरं प्रतिष्ठां प्राप्नुवन् ये च ग्रन्था अनौपचारिकसंस्कृतशिक्षणकेन्द्रेषु आभरतं प्रधानतया पाठ्यन्ते।

एवं प्रकाशितग्रन्था अचिरादेव विद्वत्समाजस्य स्वध्यायरतानां जिज्ञासूनां छात्राणां च कृते सुलभ्या भवन्तीति संस्थानप्रकाशनानां वैशिष्ट्यं प्रयोजनञ्च चरितार्थतां याति। तादृशग्रन्थानां पुनः प्रकाशनायापि संस्थानं कटिबद्धं वर्तते। तत्र क्रमे एष ग्रन्थो विद्वल्लोकेन भृशं समादृतः **चरकसंहिता** (श्री चक्रपाणिविरचितया आयुर्वेद दीपिका व्याख्यया संवलिता आचार्योपाह्वेन त्रिविक्रमात्मजेन यादव शर्मणा संशोधिता) इति नामकः चिकित्साशास्त्रीयः संस्थानस्य पुनर्मुद्रणयोजनान्तर्गततया प्रकाश्यन्नीयते। एषोऽपि ग्रन्थः सर्वैः यथापूर्वं समाद्रियते इति विश्वसिमि। अस्मिन् पुनर्मुद्रणकर्मणि साहाय्यमाचरितवद्भ्यः सर्वेभ्यः संस्थानस्य अधिकारिभ्यः सम्यङ्मुद्रणार्थं च मुद्रकाय साधुवादान् वितरामि।

राधावल्लभः त्रिपाठी

## चरकसंहितायाः विषयानुक्रमणिका ।

विषयः	पृष्ठाङ्कः	विषयः	पृष्ठाङ्कः	विषयः	पृष्ठाङ्कः
<b>१ सूत्रस्थानम् ।</b>					
<b>१ दीर्घञ्जीवितीयोऽध्यायः ।</b>					
१-२ दीर्घञ्जीवितीयाध्यायोपक्रमः	१-३	६६ दोषाणां प्रशमनाः प्रकोपकाश्च		१७-३३ अष्टाविंशतिर्यवागवः	२५-२६
३-२२ आयुर्वेदाध्ययनार्थं भरद्वा- जस्येन्द्रसकाशे गमनम् ...	४-६	रसाः ... ..	१८	३४-३५ अध्यायार्थसंग्रहः ...	२७
२३-२६ इन्द्रेण भरद्वाजाय आयु- वेदस्य प्रवचनम् ... ..	६-७	६७ प्रभावभेदेन द्रव्यभेदः ...	१९	३६ चिकित्साहो वैद्यः ...	”
२७-४० आयुर्वेदस्य भूतले प्रव- र्तनम् ... ..	७-८	६८ उत्पत्तिभेदेन ,, ...	२०	— — — — —	
४१ आयुर्वेदस्य लक्षणम् ...	८	६९-६९ जाङ्गमद्रव्यसंग्रहः...	”	<b>३ आरग्वधीयोऽध्यायः ।</b>	
४२ आयुषो लक्षणं पर्यायाश्च	”	७० पार्थिवद्रव्यसंग्रहः ...	”	१-२ आरग्वधीयाध्यायोपक्रमः	२७
४३ अन्यवेदेभ्य आयुर्वेदस्य प्रकर्षः	”	७१-७२ चतुर्विधमौद्भिदद्रव्यम्	”	३-१७ पञ्चदश कुष्ठहराः	
४४-४५ सामान्यविशेषयो- लक्षणम् ... ..	९-१०	७३ औद्भिदद्रव्यसंग्रहः ...	”	प्रदेहाः २७-२८	
४६-४७ आयुर्वेदस्याधिकरणम्	११	७४-७६ जङ्गमादिषु प्रशस्तानां द्रव्याणां संग्रहः ... ..	”	१८-२० वातहराः पञ्च ,,	२८
४८ द्रव्यसंग्रहः ... ..	”	७७-७९ षोडशमूलिनीनां नामकर्मणी ,,	”	२१-२२ वातरफहरास्त्रयः ,,	२८-२९
४८ चेतनाचेतनभेदेन द्रव्यस्य द्वैविध्यम् ... ..	”	८०-८५ एकोनविंशतिफलिनीनां ,,	२१	२३-२४ शिरोरुजाहरौ द्वौ प्रदेहौ	२९
४९ गुणाः कर्माणि च ...	१२	८६-८७ चतुर्विधमहाज्ञेहानां ,,	”	२५ पार्श्वरुजाहर एकः प्रदेहः	”
५० समवायस्य लक्षणम् ...	”	८८-९१ पञ्चविधलवणानां ,,	”	२६-२७ निर्वापणौ द्वौ प्रदेहौ	”
५१ द्रव्यस्य ,,	१३	९२-१०४ अष्टविधमूत्राणां ,,	”	२८ शीतहर एकः प्रदेहः...	”
५१ गुणस्य ,,	”	१०५-११३ अष्टविधक्षीराणां ,,	२२	२८ एको विषहरः ,, ...	”
५२ कर्मणः ,,	”	११४-११५ क्षीराश्रयास्त्रयो वृक्षा- स्तेषां कर्म च...	२२	२९ त्वग्दोषसंस्वेदहरः ,, ...	”
५३ आयुर्वेदस्य कार्यं (प्रयोजनं)	१४	११६-११९ त्वगाश्रयास्त्रयो वृक्षा- स्तेषां कर्म च ...	”	२९ शरीरदौर्गन्ध्यहरः ,, ...	”
५४ व्याधीनां त्रिविधो हेतुसंग्रहः	”	१२०-१२३ औषधीनां नामरू- पयोगज्ञाने गुणाः	”	३० अध्यायार्थसंग्रहः ...	”
५५ व्याधीनां द्विविध आश्रयः	१५	१२४-१३२ औषधानां नामरू- पयोगज्ञाने दोषाः	२३	— — — — —	
५५ आरोग्यस्य हेतुः ...	”	१३३ भिषग्बुभूषोः कर्तव्यम्	”	<b>४ षड्विरेचनशतीयोऽध्यायः ।</b>	
५६ आत्मनो लक्षणम् ...	”	१३४ युक्तस्य भैषज्यस्य लक्षणम्	”	१-२ षड्विरेचनशतीयाध्यायोपक्रमः	२९
५७ त्रिविधः शारीरदोषसंग्रहः	१६	१३५ भिषक्तमस्य लक्षणम् ...	”	३ षड्विरेचनशतादीनां संग्र- हेण कथनम् ... ..	”
५७ द्विविधो मानसदोषसंग्रहः	”	१३६-१४० अध्यायार्थसंग्रहः	”	४ षड्विरेचनशतानि ...	३०
५८ दोषाणां प्रशमनोपायाः...	”	— — — — —		५ षड्विरेचनाश्रयाः ...	”
५९ वायोर्गुणास्तत्प्रशमनानि च	”	<b>२ अपामार्गतण्डुलीयोऽध्यायः ।</b>		६ पञ्च कषाययोनयः ...	”
६० पित्तस्य गुणास्तत्प्रशमनानि च	”	१-२ अपामार्गतण्डुलीयाध्यायोपक्रमः	२४	७ पञ्चविधं कषायकल्पनम्	३१
६१ श्लेष्मणो गुणास्तत्प्रशमनानि च	१७	३-६ शिरोविरेचनद्रव्याणि ...	”	७(१-३) स्वरसादीनां लक्षणानि	”
६२-६३ विकाराणां विनिवर्तने उपायाः ... ..	”	७-८ वमनद्रव्याणि ... ..	”	७ स्वरसादीनां बलतारतम्यम्	”
६४ रसस्य लक्षणं, विशेषे प्रत्ययाश्च	१८	९-१० विरेचनद्रव्याणि ...	”	८ पञ्चाशन्महाकषायाणां संग्रहेण विवरणम् ... ..	”
६५ रसानां संग्रहः ... ..	”	११-१३ आस्थापनद्रव्याणि...	२५	८ पञ्चकषायशतानां विवरणम्	”
		१४ अनुवासनद्रव्याणामास्था- पनद्रव्येष्वतिदेशः ... ..	”	९ जीवनीयो दशको महाकषायः	३२
		१५ पञ्चकर्मतः प्राकर्तव्यम् ...	”	९ बृंहणीयो ,, ,, ,,	”
		१६ युक्तिज्ञानस्य गुणाः ... ..	”	९ लेखनीयो ,, ,, ,,	”
				९ भेदनीयो ,, ,, ,,	”
				९ सन्धानीयो ,, ,, ,,	”
				९ दीपनीयो ,, ,, ,,	”
				१० बल्यो ,, ,, ,,	”

रसा वानादीनां नोक्तास्ते वर्धका बोद्धव्याः । यदाह चाग्भट्टः—  
“तत्राद्या मारुतं ग्रन्थि त्रयस्त्रिक्तादयः कफम् । कषायतिक्रम-  
धुराः पित्तमन्ये तु कुर्वते” ( वा. सू. अ. १ ) इति । रस-  
कर्मातिदेशेनैव गुणवीर्यविपाकानामपि कर्मनिर्देशः कृत एव ।  
यतो मधुरादिरसेनैव सर्वगुणान् वीर्यविपाकांश्च निर्देक्ष्यत्यात्रेय-  
भद्रकापीये—“तत्र स्वादुः” ( सू. अ. २६ ) इत्यादिना; तथा  
“कटुतिक्रमकायाणां विपाकः प्रायशः कटुः” ( सू. अ. २६ );  
तथा “अम्लोऽम्लं पच्यते स्वादुर्मधुरं लवणस्तथा” ( सू.  
अ. २६ ); तथा “शीतं वीर्येण यद्द्रव्यं मधुरं रसपाकयोः ।  
तयोरम्लं यदुष्णं च यच्चोष्णं कटुकं तयोः”—( सू. अ. २६ )  
इत्यादिना ॥ ६६ ॥

किञ्चिद्दोषप्रशमनं किञ्चिद्धातुप्रदूषणम् ॥

स्वस्थवृत्तौ मतं किञ्चित्रिविधं द्रव्यमुच्यते ॥ ६७ ॥

अतोऽवशिष्टं द्रव्यकार्यं प्रभावकृतं वक्तुं प्रभावमेदेन द्रव्य-  
मेदमाह—किञ्चिदित्यादि । किञ्चिदिति न सर्वम् । दोषस्य दोष-  
योर्दोषाणां वा प्रशमनं दोषप्रशमनम् । दोषग्रहणेन दुष्टा रसा-  
दयोऽपि गृह्यन्ते । तेन द्रव्यमहिम्ना यद्दोषाणां दुष्टानां रसादीनां  
धातूनां वा शमकमामलकदुरालभादि तद्गृह्यते । आमलकं हि  
शिवत्वात्त्रिदोषहरं; दुरालभा चापि वातपित्तश्लेष्महरी । यद्यपि  
चामलकस्य “हन्ति वातं तदम्लत्वात्” ( सु. सू. अ. ४६ )  
इत्यादिना गुणद्वारा त्रिदोषहरत्वमुच्यते, तथाऽपि तत्प्रभाववृद्धि-  
तमेव बोद्धव्यम् । यतस्तत्राम्लत्वादिना पित्तादिकोपोऽपि युज्यते,  
स त्वामलकप्रभावात् भवति । धातुप्रदूषणमिति वातादीनां  
समत्वेन शरीरधारणात्मकानां तथा रसादीनां च दूषणं किञ्चित्,  
यथा—यद्यकमन्दकविषादि । सुष्ठु अवतिष्ठते नीरोगत्वेनेति  
स्वस्थः, तस्य वृत्तिः स्वस्वरूपतयाऽनुवर्तनं, तत्र स्वस्थवृत्तौ  
मतमभिमतं पूजितमिति यावत् । संख्येयनिर्देशादेव त्रित्वे  
लब्धे त्रिविधग्रहणं नियमार्थम् । तेन संशोधनसंशमनादीनाम-  
नेकविधानामप्यत्रैवावरोधः । रसायनवाजीकरणे तु स्वस्थवृत्ति-  
मात्र एव । यदुक्तं—“स्वस्थस्योजस्करं यत्तु तद्द्रव्यं तद्रसायनम्”  
( चि. अ. १ पा. १ ) इति । प्रतिपादे किञ्चिद्ग्रहणं दोषहरत्वादि-  
कर्मणां विभिन्नद्रव्याश्रयित्वोपदर्शनार्थम् ; एककिञ्चिद्ग्रहणे त्वेक-  
मेव द्रव्यं दोषहरं धातुप्रदूषकं स्वस्थवृत्तिमतं च स्यात्, न च  
तदभिमतम् । ननु, स्वस्थवृत्तिमतानां रक्तशालिषष्टिकयवादीनां  
दोषप्रशमनत्वमपि दृश्यते, यतो वक्ष्यति तत्र तत्र रक्तशाल्या-  
दीनां ज्वरादौ प्रयोगं; तथा प्रकृतिशरीरदेशकालमात्राभि(दि)-  
युक्तं दोषप्रशमनमपि दोषकरं भवति, यथा—आमलकमति-  
मात्रमभिमान्यायेत्यादि ज्ञेयं; तथा धातुप्रदूषणमपि दोषशमनं  
दृश्यते, यथा—विषमुदरहरं, तथा यदेव मन्दकादि दोषकरं तदेव  
क्षीणदोषं प्रति दोषवृद्ध्या साम्यापादनेन दोषप्रशमनं भवति;

१ ‘रसादीनाम्’ इति हस्तलिखितपुस्तके नोपलभ्यते ।

तदेवमव्यवस्थितत्वात् किञ्चिद्दोषप्रशमनमित्यादि विरुद्धम्? अत्रो-  
च्यते—स्वस्थवृत्तिमतं रक्तशाल्यादि दोषप्रशमनमपि भवति,  
परं तत् प्रायः स्वस्थवृत्तिहितत्वात् स्वस्थवृत्तिमतत्वेन गृह्यते ।  
वचनं हि—“स्वस्थस्योजस्करं यत्तु तद्द्रव्यं तद्रसायनम् । प्रायः,  
प्रायेण रोगाणां द्वितीयं शमने हितम् ॥ प्रायःशब्दो विशेषार्थं  
उभयं ह्युभयार्थकृतम्” ( चि. अ. १ ) इति । दोषप्रशमनानि  
द्रव्याणि विगुणप्रकृत्यादिप्रतिबन्धकाभावे दोषप्रशमनमाचर-  
न्त्येव, प्रतिबन्धकसद्भावे तु न कुर्वन्ति, न चैतावता तेषां स स्व-  
भावो न भवति; नह्यभिर्मन्त्रादिप्रतिबन्धात् कदाचिन्न दहतीति  
दाहकत्वेन नोपदिश्यते; एवं धातुप्रदूषकस्यापि कदाचिद्धातुप्र-  
शमकत्वं निमित्तान्तरयोगाद्भवन्न धातुप्रदूषकस्वरूपतां हन्ति,  
यथा सलिलस्याभिसम्बन्धादुष्णत्वम् । तस्माद्यद्यस्य प्रायिकमन-  
न्योपाधिकृतं च रूपं, तेनैव व्यपदेशो युक्तः । यच्च मन्दका-  
दीनां क्षीणदोषवर्धकत्वेन दोषप्रशमकत्वं तद्विद्यमानमपि कादा-  
चित्कत्वात्तथा ह्युत्तरकालं दोषावहत्वाच्च न व्यपदिश्यते दोष-  
प्रशमकत्वेन । ननु, यद्यप्येवं तथाऽपि यदेकदोषहरमपरदो-  
षकरं यथा मरिचं श्लेष्महरं पित्तकरं चेत्यादि बहुद्रव्यजातं  
तत् कुत्र प्रविशतु? अत्रैके वदन्ति—यदुभयात्मकं तद्दोषहरं दोष-  
करं च, नचैतावता द्रव्यत्रित्वक्षतिः; यतो न वातादिसंसर्गज-  
व्याधिसद्भावे वातादिजन्यत्वेन यत्रैविध्यं रोगाणामुच्यते तत्  
खण्डितं भवति; किंवा मरिचादीनां यदुभयकर्तृत्वं न तद्द्रव्यप्र-  
भावकृतं, किं तर्हि रसादिकृतं, तेन न द्रव्यप्रभावप्रस्तावे तदुदा-  
हरणीयं; नच किञ्चिद्द्रव्यं तादृशमस्ति यत् प्रभावादेव किञ्चिद्दोषं  
करोति किञ्चिच्छमयतीति न दोषप्रशमनत्वादिप्रभावं प्रति नि-  
यमः; अयमेव च पक्षः साधुः । ननु ‘किञ्चिद्दोषप्रशमनं किञ्चिद्दो-  
षप्रदूषणम्’ इति वा क्रियतां, ‘किञ्चिद्धातुप्रशमनं किञ्चिद्धातुप्रदू-  
षणम्’ इति वा । नैवं, तथा सति दोषशब्दस्य मुख्यवृत्त्या वाता-  
दिष्वेव वृत्तित्वात्तथा धातुशब्दस्य च रसादिवृत्तित्वाद्दुभयग्रहणं  
न प्राप्यते; उभयपदोपादानेन द्वयं निपुणकारी तन्नकारो दूष-  
णत्वधारणत्वयोगपरिग्रहाद्दोषप्रशमनेन दुष्टरसादिप्रशमनमपि  
भेषजं विविधाशितपीतीयादिवक्ष्यमाणं, तथा धातुप्रदूषणेन  
वातादिप्रदूषकमपि निदानादिवक्ष्यमाणं ग्राहयति । प्रशब्दोऽत्र  
प्रकारे; तेन प्रकारेण मृदुमध्यादिना प्रकोषणं, तथा प्रकारेण  
संशोधनसंशमनादिना शमनमुच्यते; किंवा धात्वर्थानुवृत्तावेव  
इमौ प्रशब्दौ, यथा—“च्युतांशः परिधावति” इत्यत्र धावती-  
त्यर्थः । आदौ दोषप्रशमनग्रहणं तस्यैवैहाभिप्रेतत्वात् । ननु स्वस्थ-  
वृत्तिमतं द्रव्यं भाविदोषहरत्वेन दोषप्रशमनमेव । नैवं, नहि  
स्वास्थ्यानुवृत्तिजनकत्वादोषनिवृत्तिकरं दोषहरणमुच्यते, किं तर्हि  
समधातूनामवर्धकत्वेनाक्षयकरत्वेन च रसादिस्रोतसां चानुगुण-

१ ‘प्रतिबन्धकसंभवे’ इति पा० । २ ‘स्वस्वभावो’ इति पा० ।  
३ ‘वृत्तत्वात्’ इति पा० । ४ ‘रसादिवृत्तत्वात्’ इति पा० ।  
५ ‘धात्वर्थानुवृत्तिरेवासौ प्रशब्दः’ इति पा० । ६ ‘स्वास्थ्यानु-  
वृत्तित्वात्’ इति पा० ।

